

سلسله مواعظ حسنه (۲۰)



عارف بالله على الم على

نام وعظ حقیقت شکر واعظ عارف الله عضر

واعظ عارف بالليصرت قدس مولانا شاهكيم محداخترصاحب مظلم العالى

مرتب کیے از خدام حضرت اقدس مظلم العالی

كمپوزنگ الاشرف كمپوزرز فون : 4992176 , 488112

اشاعت بار اول ربيع الاول سيم اله مطابق جون اديء

تعداد تین بزار

ناشر کتب خانه مظهری

گلشن اقبال ۲ کراچی پوسٹ آفس بکس نمبر 11182 کراچی

Ser C

فهرست مضامين حقيقت شكر

حقيقت الشكر صفحه ۵

(الشكرعلي ترك المعصية صفحه ١٨

(الشكرعلى الايمان صفحه ٢٦)



حقيقت الشكر

۳۰ شوال المكرم اسماه مطابق ۲۶ جنورى اسم بروز جعد بوقت وحائى بح دوپير بمقام مجد اشرف كلشن اقبال ۲ كراچى

آٹھ ماہ کی علالت کے بعد آج الحمد للہ تعالی مرشدی و مولائی عارف باللہ حضرت اقدی مولانا شاہ حکیم محمد اخر صاحب دام ظلم العالی نماز جمعہ کے لئے وظیل چیئر پر خانقاہ گلشن کی محبد اشرف میں تشریف لائے۔ حضرت والا کو دیکھ کر لوگوں میں خوشی کی لہر دوڑ گئی اور بہت سے لوگ غلبہ خوشی میں رونے گئے۔ بعد نماز تھوڑی دیر حاضرین کرام سے شکر کی حقیقت پر نہایت موثر اور مجیب و غریب خطاب فرمایا۔ (مرتب)

(حضرت نے کھرائی ہوئی آواز میں فرمایا کہ) آج خوشی کا دن ہے کہ میں مجد میں نظر آیا ہوں یہ اللہ تعالیٰ کا احسان ہے اور کرم ہے کہ آٹھ ماہ کے بعد آج مجد میں جمعہ پڑھنے کی توفیق بخشی اس لئے اب اس کے شکریہ میں کیا بیان ہونا چاہئے؟ لئن شکرتم لازید نکم اللہ تعالیٰ فرماتے ہیں کہ اگر ہم تم نعتوں پر شکر ادا کرو گے تو ہم تم کو اور زیادہ دیں گے اور

سر کے بعد آگھ ہے۔ آگھ کا شکریہ یہ ہے کہ نامحرم سامنے آجائے تو فورا نظر نیجی کر لیجئے۔ یہ تھم قرآن شریف کا ہے۔ کہتے ہیں کہ قرآن میں دکھاؤ۔ میں قرآن میں دکھا سکتا ہوں کہ جب نامحرم سامنے آ جائے تو نظریں نیچی کرلو۔ اپنی ہوی چاہے کتنی ہی حسین ہو لیکن دوسرے کی بیوی زیادہ حسین معلوم ہوتی ہے اس لئے نفس کی بات مت مانو۔

اور آنگھ کے بعدکان ہے۔ کان کا شکریہ یہ ہے کہ ان کو گانا بجانا نہ سنوایا جائے۔ چند روز مجاہدہ کر لیجئے پھر جنت میں گاتے بجاتے جائے ، یہاں چند دن گانے بجانے پر صبر کر لیجئے ، کانوں کو اللہ کی عبادت میں مصروف رکھئے اور گناہوں سے بحا سرد

اور گان کے بعد ناک ہے۔ ناک سے کی نامحرم کو نہ سونگھتے۔ ناک سے بعض لوگ حینوں کو سونگھ کر ہڑپ لیتے ہیں۔ ایک جانور ہے جس کا نام اجگر یا اژدہا ہے ، وہ پچاس فٹ

کا ہوتا ہے ، چار پانچ فٹ موٹا ہوتا ہے ، چل نہیں سکتا ، اپنی جگہ سے کھیک بھی نہیں سکتا ، آنکھ بند کے اپنی جگہ پڑا رہتا ہے۔ کوئی پرندہ قریب سے گذرا اور اس کی خوشبو محسوس ہوئی بس ناک سے زور سے سانس تھینچ کر اس کو سُڑوک لیتا ہے۔ بعض لوگوں کی ناک بڑی خطرناک ہوتی ہے۔

اس کے بعد منہ ہے۔ منہ سے حلال کھاؤ حرام سے بچو اور غیبت نہ کرو ، جھوٹ نہ بولو۔ اور ہونؤں کا شکریہ یہ ہے کہ بڑی بڑی مونچیں نہ رکھی جائیں جس سے لب جھپ جائیں ، لب کے اوپر مونچھوں کے بال نہ آنے پائیں۔ اگر رکھنی ہیں تو لب سے بچا کر رکھیں اور گالوں کا شکریہ یہ ہے کہ گالوں کو سنت نبوی علیہ کی زیب و زینت کے ساتھ ہا کر رکھو تاکہ قیامت کے دن بیا آپ کو بیار کرلے۔

اس کے بعد دل ہے۔ دل میں گندے خیال نہ لاؤ اور مخنہ سے اوپر شلوار رکھو پاجامہ یا شلوار یا کرتے ہے شخے نہ چھپاؤ۔ بس سارے احکام ادا ہوگئے اور آپ سرسے پیر تک شکر گذار ہوگئے۔کیونکہ اللہ تعالیٰ کی نافرمانی سے بچنا حقیق شکر ہے۔ اللہ تعالیٰ ارشاد فرماتے ہیں لقد نصر کم اللہ ببدر وانتم اذلہ فاتقوا اللہ لعلکم تشکرون۔ اے صحابہ بدر ہیں ہم نے تمہاری مدد فرمائی جبکہ تم کزور شخے پس تم تقویٰ اختیار کرو تاکہ تم شکر فرمائی جبکہ تم کزور شخے پس تم تقویٰ اختیار کرو تاکہ تم شکر فرمائی جبکہ تم کرور شخے پس تم تقویٰ اختیار کرو تاکہ تم شکر

حضرت والا نے تجرائی ہوئی آواز میں فرمایا کہ میں نے شکر كا مضمون اس لئے بان كيا كه بين الله تعالى كا لاكھ لاكھ كروڑ كروڑ شكر اداكرتا ہوں كہ آج مجھے آٹھ مينے كے بعد محد ميں حاضری کی توفیق دی۔ اللہ اس صحت کو بر قرار اور قائم و دائم رکھے اور صحت کاملہ عاجلہ متمرہ عطا فرمائے اور اس پر شکر گذاری نصیب فرمائے اور اللہ تعالیٰ کا وعدہ سے لئن شکوتیم لازیدنکم اگر تم شکر کرو کے تو ہم اور زیادہ دیں گے۔ پس اگر ہم شکر زیادہ کریں تو ہاری ہر طاقت میں برکت ہوگی۔ اس لئے شکر کے لوازم و احکام بیان کر دیئے۔ سر کا تھم ہو گیا کہ انگریزی بال نه رکھیں ، کانوں کا حکم ہو گیا که گانا نه سنیں ، ناک كا تحكم مو كياكه اجكركي طرح كسي حسين كو نه سوتكھيں ، زبان کا حکم یه ہوگیا که کوئی غلط بات نه کرو، حجوث مت بولو، حرام نہ کھاؤ، گالوں کا تھم ہو گیا کہ سنت نبوی کے مطابق ایک مشت واڑھی رکھو ، ول کا تھم ہو گیا کہ ول میں گندے خیالات مت لاؤ، الله كي مرضى كے خلاف دل ميں سوچنا بھى الله كى وفادارى کے خلاف ہے کیونکہ اگر کوئی بادشاہ کے خلاف دل میں بغاوت کے خیالات باندھ رہا ہے تو وہ بادشاہ سے تو چھوٹ حائے گا کہ وہ دل کی بات نہیں جانتا گر اللہ دل کی ہر بات جانتا ہے ، وہ

ایسے باغیوں کو سزائے سخت دیتا ہے اور یاجامہ مخنے سے اویر رے ، نیکر بھی نہ پہنو کہ گھٹنہ کھولنا بھی نافرمانی ہے للمذا جاہے کھیل کود ہو جاہے صبح کیاری میں یانی دینا ہو ، بعض لوگ صبح نیکر پہن کر کیاریوں میں یانی دیتے ہیں اور تمام لوگ دیکھتے ہیں۔ محصلنہ کھولنا بھی نافرمانی ہے اور مخنیہ چھیانا بھی نافرمانی ہے۔ پتلون ہوتو اس کو گنول سے اونجا پہنو۔ دفتر میں آفیسران کچھ کہتے ہوں تو ان کی مت سنو ، بڑے سر (sir) کی بات سنو گے تو محفوظ رہو گے۔ جو بڑے سر (sir) یعنی اللہ تعالیٰ کی بات مانتا ہے محفوظ رہتا ہے اور زیادہ سے زیادہ موزے پہن لو گرمی میں مھنڈے اور سردی میں گرم۔ موزے بینے میں کوئی حرج نہیں، موزہ سے مخنہ ڈھانینے سے گناہ نہیں ہوتا اگرچہ موزہ کتنا ہی اونجا ہو ، گھٹنہ تک ہو یا ران تک ہو یہاں تک کہ سر بھی حجیب جائے۔

اس کے بعد حضرت اقدی مدظلہم العالی نے محمد رمضان صاحب کو طلب فرمایا اور ارشاد فرمایا که رمضان صاحب ایک نظم سائیں گے جو میری بہت پندیدہ ہے اور میری ہی کہی ہوئی ہے جس کا ایک مصرع یہ ہے۔

الل وفا کا بوریا تخت شہاں ہے کم نہیں اس کے بعد رمضان صاحب نے حضرت والا کے اشعار انائے جو یہاں نقل کئے جاتے ہیں کیونکہ حضرت والا کے اشعار بھی منظوم وعظ ہیں جن میں عشق الہی کی آگ بھری ہوئی ہے۔ افادہ قار کین کرام کے لئے پیش کئے جاتے ہیں۔ میری زبان حال بھی میرے بیاں سے کم نہیں میرا سکوت عشق بھی میری زباں سے کم نہیں میرا سکوت عشق بھی میری زباں سے کم نہیں یادِ خدا کا ہر نَفَس کون ومکاں سے کم نہیں اہل وفا کا بوریا تخت شہاں سے کم نہیں

ارشاد فرمایا کہ اہل وفا وہ ہے جو اللہ کو ہر وقت راضی رکھتا ہے اور ایک سائس بھی اللہ کو ناراض نہیں کرتا یعنی اپنی ہر سائس اللہ کی فرماں برداری کے لئے وقف رکھتا ہے اور ایک سائس بھی ان کی نافرمانی نہیں کرتا۔ اگر احیاناً بھی خطا ہوجاتی ہے تو تحدہ گاہ کو خون دل خون جگر ہے تر کر دیتا ہے اور رو رو کر جب تک ان کو راضی نہیں کرلیتا چین ہے نہیں بیٹھتا۔ یہ اہل وفا ہونا کوئی معمولی یہ اللہ کا وفادار بندہ ہے اہل وفا ہونا کوئی معمولی بات نہیں ، یہ لفظ بول دیتا آسان ہے اہل وفا ہونا کوئی معمولی ہر سائس میں اللہ کا باوفا رہنا اور ایک سائس بھی ان کو ناراض ہر سائس میں اللہ کا باوفا رہنا اور ایک سائس بھی ان کو ناراض نہ کرنا ہو وفاؤں کے بس کی بات نہیں ، یہ صرف اہل وفا کا ہوریا تخت شہاں سے کیوں افضل ہے؟ کیونکہ اس پر اس ذات کوریا تخت شہاں سے کیوں افضل ہے؟ کیونکہ اس پر اس ذات

یاک کا نام لیا جاتا ہے جو بادشاہوں کو تخت و تاج کی بھک عطا كرتى ہے۔ پھر يہ بوريا تخت شہاں سے افضل نہ ہوگا؟ اللہ تعالى ہم لوگوں کو صاحب وفا بنا دے ، ہر سائس اینا باوفا رکھے اور بے وفائی سے اپنی پناہ میں رکھے اور اللہ تعالیٰ کا باوفا بنا بہت آسان ے لیکن ہم نے اس کو مشکل بنا رکھا ہے۔ اوابین نہ بڑھنے، تبجد نه يرضي ، اشراق و عاشت عمر بجر نه يرضي ، صرف ايك كام كيجة كه كام نه كيجة لعني جس كام سے الله ناراض موتا ب اس کام سے بچے۔ پھر فرض واجب اور سنت موکدہ یر ولایت علیا ولایت عظیمہ ولایت صدیقیت مل حائے گی۔ کرنے کے کام زياده نبيل بي ، كام نه يجيئ ، كام نه يجيئ ، كام كو چيور ويجي، آرام سے رہے اور ولی اللہ بن جائے۔ آئکھوں کا آرام یہ ب که نامحرمول کو مت دیکھو، حرام چیزوں کو مت دیکھو۔ اپنا دل ہو یا کی اور کا دل ہو دل کو اذیت دینا حرام ہے یا نہیں؟ مومن جب غير عورتوں کو ديکھا ہے تو دل کو تکليف ہوتی ہے کہ نہیں؟ جس طرح دوسرے کے دل کو تکلیف دینا حرام ہے ای طرح اینے ول کو تکلیف دینا بھی تو حرام ہے۔ حدیث یاک میں ہے کہ ملمان وہ ہے جس کی ایذاؤں سے دوسرے ملمان محفوظ رہیں۔ تو آپ بھی تو مسلمان ہیں لہذا یرائی عورتوں کو د مکھ کر اینے دل کو ترمیانا، کلیانا اور ایذا پہنجانا کیے جائز ہوگا؟

ان کے حضور میں مرے آنو زباں سے کم نہیں عشق کی بے زبانیاں لفظ و بیاں سے کم نہیں دامن فقر میں مرے پنہاں ہے تاج قیصری ذرّہ درد و غم ترا دونوں جہاں سے کم نہیں درد و غم ترا دونوں جہاں سے کم نہیں

ارشاد فرمایا کہ کہے کو تو یہ ایک ذرّہ ہے لیکن اس ذاتِ پاک کا ذرّہ ہے جو غیر محدود ہے اور غیر محدود کا ذرّہ بھی غیر محدود ہوتا ہے۔ اس کئے بزرگوں نے اللہ کی محبت کا ایک ذرّہ مانگا ہے ہے

ذرہ دردے دل عطا را خواجہ فرید الدین عطار رحمۃ اللہ علیہ عرض کرتے ہیں کہ اے اللہ اپنی محبت کا ایک ذرّہ میرے دل کو عطا فرمادے۔

فاش کیا ہے آہ نے زخم جگر کو بزم میں الیکن ہماری آہ بھی زخم نہاں ہے کم نہیں کاشف راز درد دل یعنی یہ آہ عاشقال کاشف راز درد دل یعنی یہ آہ عاشقال رہبر دیگرال ہے جب راز نہاں ہے کم نہیں یہ بھی کرم ہے آپ کا جس کا میں المل بھی نہ تھا یعنی جو درد دل دیا دونوں جہاں ہے کم نہیں میری ندامتیں رہیں کبر سے پاسباں مری میری ندامتیں رہیں کبر سے پاسباں مری لیعنی مرا نباز بھی ناز شہاں سے کم نہیں

اہل نفاق پر گنہ جیسے مگس ہو ناک پر مومن کے دل پہ ہرگنہ کوہ گرال سے کم نہیں رندول کی آہ و زاریاں اختر خدا کو ہیں پند ان کا شکتہ دل بھی پھر کرہ بیاں سے کم نہیں ان کا شکتہ دل بھی پھر کرہ بیاں سے کم نہیں

(a) (a) (b)

الشكر على ترك المعصية

عذو قعده اسماج مطابق ۲ فروری اسم بروز جعد بوقت اسم دو پر برقام محد اشرف گلشن اقبال بلاک ۲ کراچی

الحمد للد تعالی اس جعد کو بھی مرشدی و مولائی حضرت عارف باللہ دام ظلم العالی و هیل چیئر پر مجد تشریف لائے اور نماز جعد ادا فرمائی۔ بعد نماز حضرت والا نے شکر کے متعلق مزید ارشادات فرمائے اور ایک خاص نعمت کی طرف توجہ دلائی کہ ترک معصیت نعمت عظمی ہے جو ولایت کی ضامن ہے اس لئے اس نعمت پر شکر بھی سب سے زیادہ کرنا ولایت کی ضامن ہے اس لئے اس نعمت پر شکر بھی سب سے زیادہ کرنا ولایت کی ضامن ہے اس لئے اس نعمت پر شکر بھی سب سے زیادہ کرنا واجہ۔ بیان مختصر لیکن نہایت جامع، نہایت مفید نہایت سبق آموز، اثر واجہ اور انوکھا تھا جو بغرض استفادہ قارئین کرام کی خدمت میں پیش استفادہ تارئین کرام کی خدمت میں پیش ہے۔ (مرتب)

الحمد لله وكفى وسلامٌ على عباده الذين اصطفى اما بعد فاعوذ بالله من الشيظن الرجيم ط بسم الله الرحمٰن الرحيم ط لئن شكرتم لازيد نكم وان كفرتم ان عذابى لشد يدط الن شكرتم لازيد نكم وان كفرتم ان عذابى لشد يدط اگر تم شكر كرو گ تو الله تعالى فرمات بين كه بم اور زياده دين گ، جم توت پر شكر زياده كروگ ، جم نعت پر شكر زياده كروگ اين مين زيادتى بموگى اور اگر شكر ادا نهين كرو گ تو ان عذابى لشديد ميرا عذاب بهت سخت ہے۔ منجملہ اور نعتوں كے ايك نعت ہے جم كا بم لوگوں كو خيال نهيں آتا فعتوں كے ايك نعت ہے جم كا بم لوگوں كو خيال نهيں آتا

اور وہ سے ترک معصیت اور اس وقت ای کا شکر ادا کرنا ہے اور اس نعمت کا تعلق محض رحمت الہیہ سے ہے، جس پر رحمت ہوتی ہے وہی گناہوں سے محفوظ رہتا ہے اللّٰھم ارحمنی بتوك المعاصى اے اللہ! ہم ير وہ رحت نازل فرما جس ے ترك معصیت کی توفیق ہوجائے۔ معلوم ہوا کہ اصل رحمت یہ ہے اور سے جو مکانوں پر لکھ دیتے ہیں ھذا من فضل رہی تو کچھ فضل حاصل نہیں اگر معصیت میں مبتلا ہیں ، نہایت ہی عذاب اور ذلت میں ہیں مگر وہ بندے جو گناہوں سے محفوظ کئے گئے۔ اور اگر یہ نہیں ہے تو وہ رحمت سے محروم ہے۔ معلوم ہوا کہ گناہوں کو چھوڑ دینا بہت بری نعمت ہے لیکن عام لوگ گناہ چھوڑنے کو نعمت نہیں سمجھتے حالانکہ یہ نعمت عظمی ہے جو اللہ تعالیٰ کی ولایت کی ضانت ہے کیونکہ بغیر متقی ہوئے کوئی اللہ کا ولی نہیں ہوسکتا اور بغیر گناہ چھوڑے کوئی متقی نہیں ہوسکتا۔ معلوم ہوا کہ ترک معصیت سے بڑھ کر دونوں جہان میں کوئی نعمت نہیں کیونکہ یہ نعمت اللہ کی دوستی میں تبدیل ہوجاتی ہے اور ای سے وہ ذات ملتی ہے جو بے مثل ہے۔ یہاں ولایت عامد کی بات نہیں کررہا ہوں ، ولایت عامد تو ہر گنہگار مسلمان کو بھی حاصل ہے ، یہاں ولایت خاصہ مراد ہے تعنی وہ تعلق خاص جو اولیاء اللہ کو عطا ہوتا ہے ، اور یہ تعلق موقوف ہے

گناہوں کے چھوڑنے یر۔ پس ترک معصیت اتنی بڑی نعمت ہے جو الله صرف اینے دوستوں کو دیتا ہے ، یہ نعمت نہ کافر کو ملتی ہے ، نہ منافق کو ملتی ہے ، نہ گنہگار مسلمان کو ملتی ہے ، یہ غذائے اولیاء ہے جس کو یہ نعمت مل گئی وہ فاسق رہ ہی نہیں سکتا، ولی ہو جاتا ہے۔ بندہ جس وقت ترک معصیت کا ارادہ کرتا ہے ای وقت سے اس کی ولایت کا آغاز ہو جاتا ہے اور وہ ولی الله لکھ لیا جاتا ہے۔ جس ون اس نے ارادہ کر لیا کہ آج سے کوئی گناہ نہیں کروں گا، نہ آنکھوں سے نامحرموں کو دیکھوں گا، نہ کانوں سے ان کی بات سنوں گا ، سارے اعضاء سے فرماں بردار رہوں گا ای وقت ہے وہ ولی ہو گیا کیونکہ اس وقت جب وہ گناہوں سے توبہ کررہا ہے اس وقت اس کا أرادہ توبہ توڑنے كا نہيں ہے اس لئے ارادہ توبہ قبول ہے بشر طيكہ توبہ توڑنے كا ارادہ نہ ہو اور اگر پھر بھی وسوسہ آئے کہ میری توبہ ٹوٹ جائے گی، ہزار بار میں اینے وست و بازو کو آزما چکا ہوں تو سے وسوسہ فکست توبہ مضر نہیں بلکہ مفید ہے کیونکہ یہ عبدیت کا مكمل ب كه بنده توب توكر رما ب مكر اين اراده ير اي بجروسہ نہیں، کہتا ہے کہ مجھے ڈر ہے کہ مجھ سے پھر گناہ نہ ہو جائے اس لئے اے اللہ آپ کی مدد حابتا ہوں کیونکہ صرف گناہوں سے بیخے والے ہی آپ کے دوست ہیں۔

معلوم ہوا کہ ترک معصیت سب سے بڑی نعمت ہے کیونکہ وہ سبب ولایت ہے اور اللہ تعالیٰ کی ولایت سب سے ارفع و اعلیٰ نعمت ہے۔ اس جب گناہ سے بچنے کی توفیق ہو تو بتائے شکر ضروری ہے یا نہیں؟ جب ہر نعمت پر شکر ادا کرنے کا تھم ہے تو ترک معصیت بر کیوں شکر ادا نہیں کرتے۔ اس نعمت بر تو سب سے زیادہ شکر ادا کرنا جائے کیونکہ اس نعمت کے بغیر کوئی ولى الله نهيس بن سكتا_ ان اولياؤ ه الا المتقون الله تعالى فرمات ہیں کہ میرا کوئی ولی نہیں ہے لیکن وہ جو گناہوں سے بچتے ہیں یعنی میرے ولی صرف وہ ہیں جو مجھے ناراض نہیں کرتے۔ وہ کیے دوست ہو سکتے ہیں جو میری نافرمانی یر دلیری اور جرأت كرتے ہيں۔ اس كئے يہ نہيں فرمايا كه تبجد يره صفى والے يا ذكر كرنے والے يا اوابين يڑھنے والے يا صلوۃ اشراق و حاشت يڑھنے والے میرے دوست ہیں بلکہ الا المتقون فرمایا کہ میرے دوست صرف اہل تقویٰ ہیں۔ لہذا جس کو کسی گناہ کے مشغلہ سے چھٹی مل جائے اس کو اللہ تعالیٰ کا شکر لدا کرنا جائے تاکہ شكر كى بركت سے حسب وعدة اللي اور زيادہ مدد آئے، اور زيادہ فضل و رحمت نازل هو اور زیاده توفیق هو اور شکر کا ایک فائده یہ بھی ہے کہ اگر آج ہم میں نوے فیصد تقویٰ ہے تو شکر کی برکت سے سو فیصد ہوجائے گا کیونکہ شکر پر نعمت میں اضافہ کا

سب سے بڑی نعمت ترک معصیت یعنی تقویٰ ہے۔ اس لیے اس نعمت پر شکر کرنا بھی سب سے زیادہ ضروری ہے کیونکہ اس نعمت کے بغیر کوئی ولی اللہ نہیں بن سکتا، غیر متقی کو اللہ کی دوستی مل ہی نہیں عتی، جب تقویٰ کا آغاز ہوتا ہے، ای وقت اللہ کی دوستی کا آغاز ہوتا ہے اور متقی کے معنی یہ نہیں وقت اللہ کی دوستی کا آغاز ہوتا ہے اور متقی کے معنی یہ نہیں ہیں کہ اس سے بھی گناہ ہی نہ ہو۔ متقی رہنا اتنا ہی آسان ہے جتنا باوضو رہنا۔ اگر وضو ٹوٹ جائے تو پھر وضو کرلو۔ اگر گناہ ہوجائے تو پھر وضو کرلو۔ اگر گناہ ہوجائے تو فوراً توبہ کرکے پھر متقی بن جاؤ۔ اول تو کوشش ہوجائے تو فوراً توبہ کرکے پھر متقی بن جاؤ۔ اول تو کوشش کرنے سے ان شاء اللہ گناہ بالکل چھوٹ جاتے ہیں۔ جس کے کرنے سے ان شاء اللہ گناہ بالکل چھوٹ جاتے ہیں۔ جس کے

دل میں اللہ آجاتا ہے اس کو گناہوں سے شرم آتی ہے۔ میرا شعر ہے ہے

> جب تحبّی ان کی ہوتی ہے دل برباد میں آرزوئے ما یوی سے خود ہی شرماتا ہے دل

لیکن اگر باوجود کوشش کے کیمر گناہ ہوجائے تو توبہ کا دروازہ ابھی کھلا ہوا ہے۔ اِنَّ اللّٰهَ یَقْبَلُ تَوْبَهَ الْعَبْدِ مَالَم یُغَوْغِوْ اوکماقال علیه الصلواۃ والسلام جب تک موت کا غرغرہ نہ شروع ہوجائے اللّٰہ بندے کی توبہ کو قبول کرتا ہے۔

بہر حال توبہ سے گناہوں کی معافی تو ہوجاتی ہے لیکن شرافت کا تقاضا ہے ہے کہ گناہ بھی نہ ہو اور طبیعت شریف بن جاتی ہے جب دل میں وہ حقیقی شریف یعنی اللہ آجاتا ہے، پھر غیر شریفانہ حرکت سے خود شرم آتی ہے۔ جب تک دل میں اللہ نہیں آتا یعنی جب تک اللہ تعالیٰ سے نبیت خاصہ حاصل نہیں ہوتی اس وقت تک گناہوں کے تقاضوں سے آدمی مغلوب ہوجاتا ہے، اللہ سطح الولایة نصیب معقل قائم ہوجاتا ہے، اللہ سطح الولایة نصیب ہوجاتا ہے تو پھر آدمی گناہوں سے کانیتا رہتا ہے اور اس غم ہوجاتا ہے تو پھر آدمی گناہوں سے کانیتا رہتا ہے اور اس غم میں گھاتا رہتا ہے اور اس غم

تا هوی تازه ست ایمان تازه نیست کین هوی جزقفل آن دروازه نیست

جب تک خواہش نفسانی گرم ہے اس وقت تک ایمان تازہ نہیں ہے کیونکہ خواہش نفس اس بارگاہ شاہی کے دروازہ قرب کے لئے تالہ کا کام کرتی ہے۔ گناہ اللہ کے دروازہ قرب یر تالہ کا قائم مقام ب اور الله كا تاله كون كھول سكتا ہے؟ الله ك تاله یر بھلا تہاری کنجی گے گی؟ اللہ کا تالہ اللہ کے ذکر سے کھلٹا ہے۔ اللّٰهم افتح اقفال قلوبنا بذكرك اے اللہ آپ كا تالہ آپ کے ذکر بی سے کھلتا ہے، جس کا تالہ ہے اس کے نام کی برکت سے کھلے گا، ونیا کی کوئی تدبیر اللہ کا تالہ نہیں کھول سکتی، یہ تالہ ایا ہے جس پر کوئی سنجی نہیں لگتی سوائے اللہ کے نام کے اور جب تالہ کھلتا ہے تب خزانہ نظر آتا ہے اور گناہ ذکر کی ضد ہ پس گناہ کے ساتھ ول کے تالے کیے کھل سکتے ہیں لہذا گناہوں کو چھوڑو، اللہ کو یاد کرو تب یہ تالے تھلیں کے اور قرب کے خزانے ہی خزانے نظر آئیں گے۔

لهذا سب گناموں کو جلد از جلد چھوڑ دو اور گناہ چھوڑ کر شکر بھی کرو لیکن پھر بھی اینے کو پاک نہ سمجھو۔ اپنا تزکیہ کرانا،

گناہوں سے پاک ہونا تو فرض ہے لیکن اپنے کو پاک سمجھنا حرام ہے۔ اللہ تعالی فرماتے ہیں ہم تہہیں خوب جانتے ہیں اِذْ اَنْتُمْ اَجِنَّةٌ فِیٰ ہُطُوٰنِ اُمَّهٰتِکُمْ جب تم اپنی ماؤں کے پیٹ میں بچے تھے خون اور چیض میں لتھڑے ہوئے کھر ہمارے سامنے کیا پاک بنتے ہو فَلا تُزَکِّوْا اَنْفُسَکُمْ هُوَ اَعْلَمُ بِمَنِ اتَّقَیٰی اپنے کو تم پاک اور مقدس نہ سمجھا کرو، ہم خوب جانتے ہیں کہ کون کتنا متق اور مقدس نہ سمجھا کرو، ہم خوب جانتے ہیں کہ کون کتنا متق مضروری ، پاک گفتن حرام یعنی اپنے کو پاک کردن ضروری ، پاک گفتن حرام یعنی اپنے کو پاک کرنا واجب ہے، ضروری ، پاک گفتن حرام یعنی اپنے کو پاک کرنا واجب ہے، کین خود کو پاک کہنا اور یاک سمجھنا حرام ہے۔

دوسری بات ہے کہ حس بھی ایک نعمت ہے۔ تو کس کا شکرہے کیا ہے؟ سورۃ ہوسف کی تفیر میں دیکھئے حضرت ہوسف علیہ السلام بہت حسین تھے اس لئے تفیر روح المعانی میں حسن کے شکر کا طریقہ لکھا ہے۔ کیا ہے شکر ہے کہ کاجل قلوبطرہ لگا کر اپنی چنک مئک دکھلاؤ؟ کسن کا شکر ہے کہ اللہ بونے دے، اللہ پاک جس کو حسین پیدا کرے اس کا شکر ہے ہے کہ حسن کے خالق کو نافرمانی میں مبتلا نہ ہونے دے، اللہ پاک جس ناراض نہ کرے، اللہ تعالیٰ کی نافرمانی میں مبتلا نہ ہو ان لایشوہ حسنہ فی معاصی اللہ تعالیٰ شانہ اپنی خوبصورتی کو اللہ کی مصیت میں استعال نہ کرے اور خوبصورتی ایک کئی مشکک ہے۔

كلى مشكك اس كلى كو كہتے ہیں جس میں بہت سے درجات ہوں جسے کوئی زیادہ حسین ہے، کوئی اس سے کم ہے، کوئی اس سے کم ہے۔ پس جس درجہ میں مجھی حسن ہو اس کو اللہ تعالیٰ کی نافرمانی میں استعال نہ کرنا حن کا شکر ہے۔ حدیث یاک کی دعا بِ ٱللَّهُمَّ أَنْتَ حَسَّنْتَ خَلْقِي فَحَسِّنْ خُلْقِي اللهِ آبِ نَ مجھے حسین خلق فرمایا پس آپ کا احسان عظیم ہوگا کہ آپ میرے اخلاق کو بھی حسین کردیجئے تاکہ اس نعمت حن کو آپ کی معصیت میں استعال کرکے آیے اخلاق کو میں خراب نہ كرون_ پير اگر كوئي فاسق وفاجر اس نعمت حسن كو غلط استعال كرتا ب تو كوئى تعجب نہيں كيونكه وہ تو يہلے ہى خدا سے دور ے لیکن اگر کوئی اللہ والوں کا صحبت یافتہ مبتلائے معصیت ہوجائے تو آہ کس قدر افسوس و تعجب کا مقام ہے۔ مولانا روی فرماتے ہیں۔

> گر خفا شے رفت در کو رو کبود بازسلطاں دیدہ را بارے چہ بود

اگر چیگادڑ غلاظت اور گندگی میں لت بت ہورہا ہو تو تعجب کی بات نہیں کیونکہ وہ تو ظلمت بیند اور غلاظت خور ہے لیکن اگر کسی بازِ شاہی کو دیکھو جو بادشاہ کی کلائی پر رہنے والا اور نگاہِ شاہ کا فیض یافتہ ہے وہ اگر گندی نالیوں میں پیشاب چوس رہا ہے اور

یاخانہ حاث رہا ہے تو تعجب اورافسوس کا مقام ہے۔ پس اگر فساق وفجار معصیت کے مرتکب ہیں تو کوئی تعجب کی بات نہیں لیکن آه اگر كوئي شهبازِ معنوي، مقرب بارگاهِ حق، ابل الله كا صحبت يافته این نعمت حسن کو غلط استعال کرکے مبتلائے معصیت ہوجائے تو کس قدر عم اور رونے کا مقام ہے کہ آہ مقرب حق ہوکر دوری کے عذاب میں مبتلا ہے اس کئے ہر گناہ سے اللہ تعالی ے توبہ کرتے رہو اور کوشش کرو کہ ایک سانس بھی اللہ تعالیٰ کو ناراض نہ ہونے دو۔ گناہ سے بیخنے کی طاقت موجود ہے۔ اگر طاقت ند ہوتی تو اللہ تعالیٰ حکم نہ دیتے کہ یا ایھا الذین امنوا اتقوا الله . اتقوا الله كا حكم اى وجه ے ب كه انہوں نے جميں طاقت تقوی دی ہے گر ہم اے استعال نہیں کرتے۔ آنکھوں کو اجنبیہ عور توں سے اور امر دوں سے بچانا، کانوں کو ساز اور گانوں سے بیانا، ہونٹوں کو غلط کاموں سے بیانا، ہر اعضاء کے احکام ہیں اور سب کی طاقت اللہ نے دی ہے لیکن نفس کی محبت ہم کو زیادہ ہے یہ نبیت اللہ تعالیٰ کے۔ جب بھینس کو اینے بچہ کی محبت زیادہ ہوتی ہے تو مالک کو دودھ بورا نہیں دی، جاریانج کلو مالک کو دیت ہے تو ایک کلو بچہ کے لئے بحالیتی ہے۔ ای طرح نفس دعمن کو خوش کرنے کے لئے ہم طاقت تقویٰ کو بچالیتے ہیں، طاقت کو بورا استعال نہیں کرتے تاکہ

نفس و مثمن کو مزہ آجائے حالانکہ نفس و مثمن، بین الاقوامی و مثمن کے بھی زیادہ قوی و مثمن ہے اور بین الاقوامی بھی کوئی چیز نہیں رسول اللہ صلی اللہ علیہ وسلم کے فرمان کے سامنے۔ رسول خدا کا سفیر ہوتا ہے، اس کا اعلان اللہ کا اعلان ہوتا ہے۔ تو حضور صلی اللہ علیہ وسلم نے اعلان فرمایا کہ نفس تمہارا د مثمن ہے اور کتنا و مثمن ہے اور کتنا و مثمن ہے

ان اعدىٰ عدوك في جنبيك

تمہارے دشمنوں میں سب سے بڑا دشمن تمہارے پہلو میں چھپا ہوا ہے اس کا نام نفس ہے جس کو خوش کرنے کے لئے بعض ہے وقوف اللہ کو ناراض کردیتے ہیں۔ اس لئے ہر گناہ سے استغفارو توبہ کرو اور ہر گناہ سے بچنے کی پوری کوشش کرو، جو ہمت اور طاقت اللہ تعالی نے گناہ سے بچنے کی دی ہے اس بمت اور طاقت کو پورا استعال کرو۔ گناہ سے بچنے کے لئے تین ہمتوں کی ضرورت ہے۔

اس کو استعال کرو۔ اللہ تعالیٰ نے ہر مسلمان کو دی ہے۔ اس کو استعال کرو۔

و دوسرے اللہ تعالیٰ سے درخواست کرو کہ اے خدا جو ہمت تو نے تقویٰ کی دی ہے اس ہمت کو استعال کرنے کی ہمیں کی توفیق دے دے۔ تیسرے خاصانِ خدا سے دعا کراؤ کہ آپ خدا کے خاص بندے ہیں، آپ میرے لئے دعا کردیجئے کہ میں فلال فلال گناہ چھوڑ دوں۔

بعض عاضرین نے عرض کیا کہ آپ ہمارے لئے دعا فرما دیجے تو ارشاد فرمایا کہ میں دعا کرتا ہوں کہ اللہ تعالیٰ مجھے بھی سب گناہ چھوڑ دینے کی توفیق دے اور میرے دوستوں کو بھی سب گناہ چھوڑنے کی توفیق دے دے۔ اے اللہ میری اس دعا کو قبول کر لیجئے کیونکہ آپ کے نبی صلی اللہ علیہ وسلم نے فرمایا ہوتی ہے کہ دعاء المویض کدعاء المملائکہ مریض کی دعا ایس ہوتی ہے کہ دعاء المویض کدعاء المملائکہ مریض کی دعا ایس ہوتی ہے جینے کہ فرشتوں کی دعا ہوتی ہے۔ اے اللہ تو اپنی نافرمانی سے انتہائی نفرت دے دے دے تاکہ ہم نہ دنیا میں رسوا ہوں نہ شخرت میں واخر دعوانا ان الحمد اللہ رب العلمین۔

الشكر على الايمان

۱۳ ذوقعدہ اسمالیہ مطابق ۹ فروری اسمالی بعد نماز جمعہ دھائی ہے دوپہر بمقام مجد اشرف گلشن اقبال بلاک اکراچی الحالی نے المحمد لللہ تعالی مرشدنا و مولانا عارف باللہ حضرت اقدس مد ظلبم العالی نے اس جعہ کو بھی مسجد اشرف میں نماز ادا فرمائی اور نعمت ایمان پر شکر ادا کرنے کی ایمیت پر نہایت مختصر، جامع اور بصیرت افروز بیان فرمایا۔ (مرتب) فرمایا کہ گذشتہ جمعہ کو میں نے عرض کیا تھا کہ اللہ تعالی ارشاد فرماتے ہیں لئین مشکوتم لازید نکم اگرتم شکر کرو گے تو

ارشاد فرماتے ہیں لئن شکوتم لازید نکم اگرتم شکر کرو گے تو ہم تہاری نعتوں میں اور اضافہ کر دیں گے، وان کفوتم ان عذابی لشدید اور اگر نا شکری کرو گے تومیرا عذاب بہت خت ہے۔ تو میں نے عرض کیا تھا کہ جتنے اعضاء ہیں سب کا شکر الگ الگ ہے۔

سرکا شکر ہجدہ ہے اور سر سے سرکشی نہ کرنا ہے ، آنکھوں
کا شکریہ ہے کہ بدنظری نہ کرے جس آنکھ سے اللہ کو دیکھے
اس آنکھ سے غیراللہ کو نہ دیکھے اور ویسے بھی بدنظری ایک
حمافت کا گناہ ہے کہ مال پرایا اور دیکھ کر لیچا رہا ہے ، دیکھنے سے
کہیں وہ مل جائے گا؟ناک سے نامحرموں کو سوتھنا نہ چاہئے جن
باتوں کو سننے سے شریعت نے منع کیا ہے ، کان سے ان باتوں

کو نہ سنے مثلاً گانا وغیرہ نہ سنے ، اگر گانے کی آواز آرہی ہے تو کانوں میں انگلی دے کیجئے تو سنت ادا ہوجائے گی۔ حضور علیات كانوں ميں انگلياں دے ليتے تھے جب گانے كى آواز آتى تھى۔ اس سنت کو بھی تو ادا کیجئے۔ کانوں میں انگلیاں دیتے وقت نیت كرايج كه ميں سنت ادا كررہا ہوں۔ لبوں كا شكريہ ہے كه مو تجھیں لبوں پر نہ آنے دیں، بری بری مو تجھیں نہ رکھئے ، بعض لوگوں کو مو تجھیں رکھنے کا شوق ہے تو رکھیں جائز ہے، لیکن اتنی بردی نه رنھیں که لبول پر آجائیں ، لبول کا کنارہ کھلا رے اور گال کا شکریہ یہ ہے کہ ایک مشت داڑھی رکھیں اور دل کا شکریہ یہ ہے کہ قصدا دل میں غیراللہ نہ آنے دے ، بلا قصد آجائے تو معاف ہے لیکن اس میں این قصد سے مشغول نہ ہو جائے ، کی میاح کام میں دل کو لگا دے ، وساوس کا آنا برا نہیں لانا برا ہے ، یعنی اللہ کی مرضی کے خلاف اینے ارادہ سے وساوس کا لانا گناہ ہے۔

میں نے عرض کیا تھا کہ اللہ کی ہر ہر نعمت کو سوچو کہ اللہ تعالی نے پڑھایا کھایا، بیوی بیچ دیتے، بہت سے ہیں جو اولاد سے محروم ہیں، بعض کو بیوی ملی تو کھھنی ملی اور بعضوں کی بیوی بری صابرہ شاکرہ ہے، اس کا شکر کریں۔ دونوںٹا تگیں سلامت ہیں اس کا شکر کریں۔ دونوںٹا کیس کے سلامت ہیں اس کا شکر کریں۔ اگر طواف کیا ہو تو یاد کرلیں کے

ان پیروں سے اللہ کے گھر کا طواف کیا ہے۔ جن پیروں سے اللہ کے گھر کا طواف کیا ہے۔ جن پیروں سے اللہ کے گھر کا طواف کیا ہو ان کو نامحر موں کی گلی میں نہ جانے دے ، یہ پیروں کا شکر ہے۔ سارے اعضاء کا شکریہ الگ الگ ہے۔

کچھ روز پہلے خیال آیا کہ اس جعہ کو کیا بیان کروں تو کچھ سمجھ میں نہیں آیا۔ جب جعہ قریب آتا ہے تب سمجھ میں آتا ہ ، پہلے سے نہیں بتاتے۔ جب یہ جمعہ آیا تو رات ہی میں مضمون آگیا کہ ایک نعمت اور ہے جس کا احساس ہم لوگوں کو خبیں ہے اور وہ ہے ایمان کی دولت لہذا ایمان کا شکریہ ادا کرو کہ ہم لوگوں کو بلا سوال اللہ نے ایمان عطا فرمایا اور جنت کا کک مفت میں ہمیں مل گیا ، مال کے پیٹ میں ہم کو پہلے مسلمان بنایا پھر دنیا میں بھیجا، یہ کس قدر فضل ہے۔ ہم لوگوں کو وراثت میں اسلام و ایمان مل گیا ، مسلمان گھرانے میں پیدا كرنا يد الله تعالى كا بهت برا إحمان ب ورنه اگر آج كوئى كافر ایمان لے آئے خصوصاً ہندوستان میں کوئی ہندو مسلمان ہو جائے تو اس کے جینے کے لالے یا جاتے ہیں۔ میرا ایک جانے والا ہے ، وہ ایمان لایا پہلے سکھ تھا، اس کے مال باب نے اعلان كرديا كه يهال نه آئے ، ياكتان بھاگ جائے ورنہ اے قتل كر دیا جائے گا اور اے وراثت سے بھی محروم کر دیا۔ کافر سے

مسلمان ہونے میں کتنی مصیبت اٹھائی برتی ہے ، ماریٹائی الگ، جا كداد سے محروم ، عزيزوں سے محروم وغيره للله نے مفت ميں ایمان دے دیا اور ہم ماریٹائی سے فیج سکتے ، جائداد کی محرومی سے اللا کئے ، تمام لعنت ملامت سے اللہ کئے ، ہم موردتی مسلمان ہیں اس لئے ہر جگہ آزادی ہے دندناتے پھرتے ہی اور مسلمان بیدا کرکے ایک احسان عظیم اور فرمایا کہ جاری آئندہ نسلوں کو بھی مسلمان بنادیا۔ اب قیامت تک جتنی نسلیں آئندہ آئیں گی سب مسلمان ہوں گی ، اللہ تعالیٰ نے سب پر احسان کیا ہے کہ ان کو جنتی بنا دیا ہے کیونکہ مسلمان ہو کر مرتد شاذ و نادر ہی ہوتے ہیں یعنی تقریباً ہوتے ہی نہیں۔ پھر صرف مسلمان ہی نہیں بنایا بلکہ مسلمان بناکر خوش اعتقاد بنایا، خوش عقیدہ مسلک سے تعلق عطا فرمایا، دنیا میں سب سے بہترین عقیدے کے جو حاملین ہی اس گروہ میں شامل فرمایا۔ لبذا ہم اس کا بھی شکر ادا کریں کہ ہم پر تو احسان فرمایا ہی کہ ہم کو مسلمان گھر میں پیدا کیا لیکن جاری آئندہ نسلوں کا بھی انتظام فرما دیا کہ آئندہ جتنی نسل آئے گی سب مسلمان ہوگی۔ پس اللہ تعالیٰ کا کتنا بڑا احسان ہے کہ ہم کو ایمان و اسلام کی دولت دینے کے لئے ہارے مال باب اور آباء واجداد کو مسلمان بنایا اور ہم کو دولت ایمان دے کر ہاری آئندہ نسلوں کے ایمان کا انتظام فرمایا۔ لہذا ہارے مال

باپ اور جینے آباء و اجداد تھے جو سبب ہوئے ہمارے ایمان کا وہ بھی ہمارے لئے نعمت ہیں اور ہماری آئندہ نسل میں جینے مسلمان ہوں گے وہ سب بھی ہمارے لئے باعث شکر اور باعث نعمت ہیں۔ لئے باعث شکر اور باعث نعمت ہیں۔ لہذا ایمان کی نعمت عظمٰی پر بہت زیادہ شکر کرنا چاہئے۔

بس آج مجھے یہی مضمون بیان کرنا تھا واخردعوانا ان الحمدالله رب العلمین۔ اس کے بعد حضرت والا کے علم پر حضرت والا کا عارفانہ کلام جو ابھی تک غیر مطبوعہ ہے سایا گیا۔ افادہ قارئین کے لئے پیش ہے۔

جو گذری تری یاد میں زندگ ہے وہی زندگ بس مری زندگ ہے جو غفلت میں گذرے وہ کیا زندگ ہے وہ جینا نہیں بلکہ شرمندگ ہے فنا یاد میں تیری جو زندگ ہے فنا یاد میں تیری جو زندگ ہے ہو ہر سانس سنت کے تابع نہیں ہے فدا کی نہیں نفس کی بندگ ہے فدا کی نہیں نفس کی بندگ ہے خدا کی نہیں نفس کی بندگ ہے جو ہر سانس سنت کے تابع نہیں ہے فدا کی نہیں نفس کی بندگ ہے جو ہے کے دنیا میں غافل خدا ہے دنیا میں غافل خدا ہے دنیا میں دنیا میں خدا ہے دنیا میں دنیا

جو فرزاگی لائے اک دن تباہی وہ کس کام کی ہائے فرزاگی ہے رہ عشق میں عقل کانٹا ہے کانٹا ہو جو ہو کام کی بس تو دیوائی ہے ہو مطلوب جس عقل کی صرف دنیا سمجھ لوکہ اس عقل میں تیرگ ہے بنائیں وہ کیسے ترے دل کو مسکن ترے دل کو مسکن ترے دل میں جب شرک کی گندگی ہے نہ ہوجائے جب تک کہ اختر انہیں کا نہ ہوجائے جب تک کہ اختر انہیں کا یہ کی اس کے وار فلگی ہے یہ کس کام کی اس کے وار فلگی ہے



نہیں اُٹھتی ہے تیرے سنگ در سے اب جبیں ساقی

کسی کی یاد میں ہے مضطرب جان حزیں ساقی گریباں جاکہ ہے اشکوں سے ترہے آسٹیں ساقی

توجہ تیری مجھ پر تام شاید ہوگئی ہے اب خلش دل سے جواک پل کو بھی اب جاتی نہیں ساقی

> عجب لذت تری آغوش رحت میں ملی مجھ کو نہیں اُٹھتی ہے تیرے سنگ در سے اب جبیں ساتی

د کھادوں تجھ کو اپنے عشق و مستی کا ابھی عالم تو پہلے ہاتھ پر رکھ دے شراب آتشیں ساقی

پلائی تو نے جو مے شبلی و عطار و رومی کو مرے حصے میں ورو جام بھی کیا اب نہیں ساتی

بفیض عشق تیری یاد میں یہ حال ہے دل کا مرے اشکوں سے ترہے آج تیری سرزمیں ساقی

مقام قرب کی لذت اگر کردے عیاں دل پر مجھے کھر من و سلوی ہو مری نانِ جویں ساقی

عبث کرتا ہے ناصح مجھ کو تعلیم جہاں داری مجھے جب ہوش اپنا ہی یہاں باقی نہیں ساقی

> کہاں اختر کہاں ہے ذکر جامِ سبو مینا کرم ہے تیرا ورنہ میں کسی لائق نہیں ساقی

(عارف بالله حضرت اقدس مولاناشاه حكيم محد اخترصاحب مذابم العالي)